

मिरा-भाईंदर महानगरपालिकेच्या रस्ते
काँक्रीटीकरण प्रकल्पासाठी कर्ज घेण्यास
शासनाची परवानगी देणेबाबत.....

महाराष्ट्र शासन
नगर विकास विभाग
शासन निर्णय क्रमांक : संकीर्ण २०१७/ प्र.क्र.२९९/ नवि-३३
मंत्रालय, मुंबई
दिनांक : २८ जून, २०१७.

प्रस्तावना -

मिरा-भाईंदर महानगरपालिकेमार्फत शहरातील रस्ते विकास प्रकल्पाची अंमलबजावणी करण्याचे प्रस्तावित आहे. सदर प्रकल्पांची कामे पूर्ण करण्यासाठी कर्ज उभा करण्याबाबत महासभेने घेतलेल्या ठरावाच्या अनुषंगाने मिरा-भाईंदर महानगरपालिकेने विनंती केल्यानुसार निर्णय घेण्याची बाब शासनाच्या विचाराधीन होती.

शासन निर्णय-

मिरा-भाईंदर शहरातील रस्ते काँक्रीटीकरण प्रकल्पासाठी आवश्यक असलेले रु. १०० कोटी इतक्या रकमेच्या कर्जाची उभारणी शासकीय/ निमशासकीय वित्तिय संस्थेकडून करण्याच्या प्रस्तावास महाराष्ट्र महानगरपालिका अधिनियम कलम १०९ (१) नुसार खालीलप्रमाणे अटींच्या अधीन राहून मान्यता देण्यात येत आहे.

१. सदर कर्जासाठी शासनाची कोणतीही हमी देता येणार नाही.
२. सदर कर्जाच्या अनुषंगाने शासनाच्या मालकीची किंवा शासनाच्या परवानगीची आवश्यकता आहे अशी कोणतीही मालमत्ता तारण ठेवता येणार नाही.
३. कर्ज देणारी वित्तिय संस्था यांनी सुचविलेल्या अटी व शर्ती मिरा भाईंदर महानगरपालिका व संबंधित वित्तिय संस्था यांनी परस्पर संमतीने मान्य करण्यात याव्यात.
४. सदर कर्ज घेतलेल्या प्रयोजनार्थ वापरणे महानगरपालिकेस बंधनकारक राहिल. सदर कर्ज निधी या प्रयोजनाव्यतिरिक्त इतर प्रयोजनार्थ वापरता येणार नाही.
५. सदर निधीतून उभारण्यात येणारे रस्ते अन्य कारणास्तव परत खोदण्यात येणार नाहीत, याबाबत आयुक्त मिरा-भाईंदर महानगरपालिका यांनी दक्षता घ्यावी.
६. आयुक्त, मिरा-भाईंदर महानगरपालिका यांनी मंजूर कर्ज रकमेपैकी आवश्यक असेल तितकीच रक्कम कर्ज म्हणून संबंधित वित्तिय संस्थेकडून घ्यावी.

७. महानगरपालिकेच्या उत्पन्नस्रोतांचा आढावा घेउन उत्पन्न वाढीसाठी आवश्यक कार्यवाही करुन सदर कर्ज निधीची व यापूर्वी उभारलेल्या कर्ज निधीची सव्याज परतफेड विहित कालावधीमध्ये करणेबाबत कार्यवाही करणे मिरा-भाईंदर महानगरपालिकेस बंधनकारक राहील.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०६२८१६१४२५९८२५ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पां.जो.जाधव)
सह सचिव, महाराष्ट्र शासन

प्रत,

१. मा. मुख्यमंत्री यांचे प्रधान सचिव, मंत्रालय, मुंबई.
२. मा. विरोधी पक्ष नेते, महाराष्ट्र विधानसभा यांचे खाजगी सचिव
३. मा. विरोधी पक्ष नेते, महाराष्ट्र विधानपरिषद यांचे खाजगी सचिव
४. मा. मंत्री (सर्व) यांचे खाजगी सचिव
५. मा. मुख्य सचिव, महाराष्ट्र शासन, यांचे सहसचिव, मंत्रालय, मुंबई
६. अपर मुख्य सचिव, नियोजन विभाग, मंत्रालय, मुंबई.
७. अपर मुख्य सचिव, वित्त विभाग, मंत्रालय, मुंबई.
८. विशेष कार्य अधिकारी, जेएनएनयुआरएम कक्ष, एमएमआरडीए, मुंबई.
९. विभागीय आयुक्त (कोकण विभाग)
१०. जिल्हाधिकारी (ठाणे)
११. आयुक्त, मिरा-भाईंदर महानगरपालिका.
१२. अवर सचिव, कार्यासन नवि-२८, नगरविकास विभाग, मंत्रालय, मुंबई.
१३. निवडनस्ती (नवि-३३)